



आँबुखैरेनी गाउँपालिका

स्थानीय राजपत्र

खण्ड: ७

संख्या: ३

मिति: २०८०/०३/१८

भाग-१

आँबुखैरेनी गाउँपालिका

आँबुखैरेनी गाउँपालिकाको जल यातायात सञ्चालन ऐन, २०८०

प्रमाणीकरण मिति

२०८०/०३/१८

प्रस्तावना:

आँबुखैरेनी गाउँपालिका क्षेत्र भित्र आफ्नो सिमाना भएर बग्ने मर्स्याङ्दी नदीमा जल यातायात सञ्चालन, व्यवस्थापन लगायतका कार्य गर्न वाञ्छनिय भएकोले स्थानीय सरकार सञ्चालन ऐन, २०७४ को दफा १०२ बमोजिम आँबुखैरेनी गाउँपालिकाद्वारा यो ऐन पारित गरी लागु गरिएको छ ।

परिच्छेद-१

प्रारम्भिक

१. संक्षिप्त नाम र प्रारम्भ:

- (१) यस ऐनको नाम “ आँबुखैरेनी गाउँपालिकाको जल यातायात सञ्चालन ऐन ,२०८०” रहेको छ ।

(२) यो ऐन स्वीकृत भएको मिति देखि प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा:

क) “गाउँपालिका” भन्नाले आँवुखैरेनी गाउँपालिकालाई सम्झनु पर्छ ।

ख) “कार्यपालिका” भन्नाले आँवुखैरेनी गाउँपालिकाको गाउँ कार्यपालिकालाई सम्झनु पर्छ ।

ग) “कार्यालय” भन्नाले आँवुखैरेनी गाउँपालिकाको गाउँ कार्यपालिकाको कार्यालयलाई सम्झनु पर्छ ।

घ) “अध्यक्ष” भन्नाले आँवुखैरेनी गाउँपालिकाको अध्यक्षलाई सम्झनु पर्छ ।

ङ) “प्रमुख प्रशासकीय अधिकृत” भन्नाले आँवुखैरेनी गाउँपालिकाको प्रमुख प्रशासकीय अधिकृतलाई सम्झनु पर्छ ।

च) “ऐन” भन्नाले स्थानीय सरकार सञ्चालन ऐन, २०७४ लाई सम्झनु पर्नेछ ।

छ) “ अनुमती पत्र प्राप्त संस्था” भन्नाले जल यातायात सञ्चालन गर्न सम्बन्धीत निकायबाट ईजाजत प्राप्त तथा आँवुखैरेनी गाउँपालिकामा व्यवसाय दर्ता गरी अनुमति प्राप्त कम्पनी/फर्म लाई सम्झनुपर्छ ।

ज) “ सेवा शुल्क” भन्नाले अनुमति प्राप्त व्यक्ति वा संगठित संस्थाले उपलब्ध गराएको सेवा उपयोग गरे वापत बुझाउन पर्ने शुल्क सम्झनुपर्दछ ।

झ) “दस्तुर” भन्नाले व्यवसाय दर्ता, नविकरण, बिलम्ब, नक्कल प्राप्त गर्न र अन्य आँवुखैरेनी गाउँपालिकालाई बुझाउनु पर्ने रकम भन्ने बुझिन्छ ।

परिच्छेद-२

उद्देश्य र क्षेत्र

४. यस कार्यविधिको उद्देश्य देहाय वमोजिम हुनेछ ।

क) गाउँपालिकाको सिमानामा रहेको मस्याङ्दी नदिमा व्यवस्थित तरिकाले जलयातायात (नदिमा चल्ने ढुंगा लगायत मोटर तथा इन्जिन जडित साधन) सञ्चालनका लागि अनुमति दिने ।

ख) जलयातायात सञ्चालन सम्बन्धि नियमन तथा राजश्व संकलन गर्ने ।

ग) जलयात्रा गर्ने यात्रुको सुरक्षा गर्न लगाउने ।

घ) जलयात्रा गर्ने यात्रु तथा जलयातायात सञ्चालन गर्ने अन्य व्यक्तिहरुको दुर्घटना विमाको व्यवस्था गर्न लगाउने ।

५. कार्यक्षेत्र: यस कार्यविधिको कार्यक्षेत्र देहाय वमोजिम हुनेछ ।

क) आँबुखैरेनी गाउँपालिकाको पुर्वमा मस्याङ्दी जलविद्युतको जलाशयको बाँध देखि पश्चिममा आँबुखैरेनी गाउँपालिकाको वार्ड नं १ स्थित घुमाउने घाट सम्मको गाउँपालिका तर्फको मस्याङ्दी नदीको क्षेत्रभित्र रहेको स्वीकृत सम्भाव्यता अध्ययन तथा प्रारम्भिक वातावरणीय अध्ययनले निर्दिष्ट गरेको क्षेत्र लाई यस कार्यविधिको कार्यक्षेत्र भित्र जलयातायात सञ्चालन कार्यका लागि क्षेत्र मानिने छ ।

परिच्छेद-३

दर्ता र अनुमति

६. दर्ता र अनुमति सम्बन्धि व्यवस्था:

क) गाउँपालिकामा दर्ता हुनुपर्ने : जलायातायात संचालन गर्नको लागि गाउँपालिकामा अनिवार्य व्यवसाय दर्ता गरेको हुनुपर्नेछ ।

ख) इजाजत लिनुपर्ने: जलयातायात व्यवसाय सञ्चालन गर्न नेपाल सरकारको सम्बन्धित निकायबाट इजाजत प्राप्त हुनुपर्नेछ ।

घ) जलयातायात व्यवसाय सञ्चालन गर्दा यस कार्यविधिले तोके वमोजिमका सुरक्षात्मक उपाय अपनाउनु पर्नेछ ।

परिच्छेद-४

नवीकरण

७. व्यवसाय दर्ता नविकरण गर्ने:

यो कार्यविधि वमोजिम जलयातायातको लागि स्वीकृत संस्थाले आफ्नो व्यवसाय हरेक आर्थिक वर्षको अन्तिम सम्म नविकरण गर्नु पर्नेछ । म्याद समाप्त भएपछि नविकरण गराउँदा थप दस्तुर लाग्नेछ । नविकरण सम्बन्धि दस्तुर गाउँपालिकाको आर्थिक ऐन अनुसार हुनेछ ।

परिच्छेद - ५

व्यवसायी/कम्पनीको छनौट

८. कम्पनि छनौट सम्बन्धि व्यवस्था :

क. सार्वजनिक सुचना आह्वान गर्नुपर्ने:

- जल यातायात संचालन गर्ने स्वीकृत प्रादान गर्ने कम्पनि छनौट गर्न गाउँपालिकाले अनुसूची १ बमोजिमको प्रस्तावना अनुसार सार्वजनिक खरिद ऐन र नियमावलीमा भएको ब्यबस्था अनुसार प्रतिस्पर्धाको आधारमा बडाबड प्रकियानुसार प्रस्तावनामा उल्लेख भएको मुल्यांकन मापदण्ड अनुसार सबैभन्दा उत्कृष्ट कम्पनीलाई छनौट गरिनेछ ।
- ख. कम्पनीको छनौट पश्चात अनुसूची २ बमोजिमको सम्झौताको ढाँचा अनुसार सम्झौता गरी जालायातायात संचालनको लागि स्वीकृति प्रदान गरिनेछ ।

परिच्छेद-६

सुरक्षा

८.सुरक्षा सम्बन्धी व्यवस्था:

- क. जल यातायात सञ्चालनका लागि आवश्यक न्यूनतम सुरक्षाको व्यवस्था सम्बन्धित सञ्चालकले गर्नु पर्नेछ । न्यूनतम सुरक्षात्मक उपकरणहरु अनुसूची-३ मा व्यवस्था भए बमोजिम हुनेछ ।
- ख. यात्राको क्रममा कुनै दुर्घटना भई घाईते, अङ्गभंग वा मृत्यु भएमा, घाईतेको उपचार र मृतकको विमा वापतको रकम सञ्चालकले उपलब्ध गराउनु पर्नेछ । विमा सम्बन्धी व्यवस्था अनुसूची (४) मा उल्लेख भए बमोजिम हुनुपर्नेछ ।
- ग. सुरक्षीत र प्रचलित कानुन बमोजिम मापदण्ड पुगेको डुङ्गा, बोट वा वाटर मोटरवोट मात्र प्रयोग गर्ने पाइनेछ ।
- घ. मेशिनरी वा म्यानुअल बोट चालकको बोट चलाउने अनुमति वा लाईसेन्स अनिवार्य रुपमा हुनुपर्नेछ ।
- ङ. यात्रु वा सेवाग्राही वा ग्राहकको सुरक्षा प्रबन्ध गर्न लाईफ ज्याकेट, हेलमेट, वाटर ट्युव आदिको व्यवस्था हुनुपर्नेछ ।
- च. कुनै दुर्घटना घटेमा उद्धारको लागि रस्क्यू टिमको व्यवस्था हुनु पर्नेछ ।

परिच्छेद-७

अनुगमन सम्बन्धमा

- १२.जलयातायात संचालन तथा ब्यबस्थापन र अनुगमन सम्बन्धि कार्य गाउँकार्यापलिकाले गर्नेछ ।

परिच्छेद-८

राजस्व सम्बन्धमा

११. राजस्व सम्बन्धी व्यवस्था:

१. यस कार्यविधि वमोजिम जल यातायात सञ्चालन गरेबापत तोकिएबमोजिमको शुल्क वापतको राजस्व रकम गाउँपालिकाको आन्तरिक राजस्व कोषमा दाखिला गरिनेछ ।
२. जल यातायात व्यवसाय संचालन गरेबापतको राजस्व दस्तुर गाउँपालिकाको आर्थिक ऐनमा उल्लेख भएबमोजिम हुनेछ ।

परिच्छेद-७

खारेजी सम्बन्धि व्यवस्था

९.खारेज गर्न सकिने व्यवस्था:

- १) जाल यातायात संचालन गर्न स्वीकृत संस्था वा कम्पनीले यो ऐनमा उल्लेखित प्रावधान अनुसार जलयातायात संचालन नगरेको पाइएमा वा सम्झौता अनुसार जिम्मेवारी पुरा नगरेमा उक्त कम्पनी वा फर्मसंगको सम्झौता रद्द गर्न सकिनेछ ।

परिच्छेद-१०

बिबिध

१३.वाधा अड्काउ फुकाउ तथा व्याख्या:

यस कार्यविधिको अन्तिम व्याख्या एवं वाधा अड्काउ फुकाउने कार्य गाउँकार्यपालिकाले गर्नेछ ।

- १४.परिमार्जन तथा संसोधन: यस कार्यविधिलाई आवश्यकता अनुसार आँवुखैरेनी गाउँपालिका, गाउँ कार्यपालिकाले परिमार्जन तथा संसोधन गर्न सक्नेछ ।

अनुसूची-१

आँबुखैरेनी गाउँपालिका, तनहुँ गण्डकी प्रदेश अन्तर्गत पर्ने

तल्लो मर्स्याङ्दी जलविद्युत आयोजनाको जलाशयमा मोटरबोट तथा पर्यापर्यटन कार्य संचालन तथा व्यवस्थापनको ठेक्का खरिद सम्बन्धी क्षेत्रगत शर्तहरू

१. भूमिका

आँबुखैरेनी गाउँपालिका नेपालको गण्डकी प्रदेश अन्तरगत तनहुँ जिल्लामा रहेको छ । नेपालको संविधानको भावना अनुरूप वि.स. २०७३ फागुनमा नेपालको प्रशासनिक संरचनाको पुनरावलोकन भएदेखि यो गाउँपालिका स्वायत्त स्थानिय सरकारको रूपमा रहेको र सो हनुरूप नै आफ्नो क्षेत्रका जनतालाई स्थानिय सरकारका तर्फबाट उपलब्ध गराउने सेवा तथा सुविधाहरू उपलब्ध गराउँदै आएको छ । यस गाउँपालिका अन्तरगत ०६ वडा रहेका छन् ।

परापूर्वकाल देखि तनहुँ जिल्लामा अवस्थित यस भूमिमा ऋषि, महर्षि तपस्वीहरूले तपस्याको लागि प्रयोग गरेको देखिन्छ । पौराणिक कथनका आधारमा यस गाउँपालिका भित्र ऋषि, महर्षि तपस्वीहरूको आँपको बृहत बगैचा भएकोले आँबु र आसपासमा खयरको समेत जंगल रहेकाले खैरहनी भन्ने चलनबाट अपभ्रंश भई आँबुखैरेनी नाम रहन गएको भनाई छ । त्यसैगरी संस्कृत भाषामा आ.ब.को अर्थ पानी/खोला रहेको र छिम्केश्वरी मन्दिर लाई तीन तिरबाट खोलाले घेरेकाले आबु रहन गएको खैरनी चौतारा आसपास खयरको जंगल रहेकाले यस ठाउँको नाम आँबुखैरनी रहन गएको भनाई छ ।

यस गाउँपालिका तनहुँ जिल्लाको ऐतिहासिक, धार्मिक रूपले पवित्र भूमीको रूपमा रहेको छ । भौगोलीक रूपमा लेक, वेशी, पहाड भू बनोटको विविधता पाइन्छ । यस गाउँपालिकामा खेतीपाती योग्य भुमी, प्रशस्त मात्रामा वनजंगल ढाकेको छ । यस गाउँपालिकामा मुख्यतः मगर, गुरुङ, ब्राह्मण, क्षेत्री लगायत अन्य विभिन्न जातजातिको बसोवास रहेको छ । जनजातिको बसोवासको बाहुल्यता रहेको यस गाउँपालिका भित्र विभिन्न जात, जाति, भाषा, धर्म, रितिरिवाज, परम्पराको विविधतामा एकता रहेको पाइन्छ । विविध जातजाती, रहन सहन, धार्मिक, साँस्कृतिक विविधता रहेको एवं कौरा नाच, भ्याउरे नाच जस्ता विभिन्न संस्कृतीले भरिपूर्ण रहेको छ । प्राकृतिक मनोरमका कारण समेत यस गाउँपालिका पर्यटकिय दृष्टिकोणले पनि अत्यन्तै महत्वपूर्ण रहेको छ ।

साविकका एक नगरपालिका र दुई गाविसहरू (आँबुखैरेनी नगरपालिका, छिम्केश्वरी र देउराली गाविस) समायोजन भई नेपाल सरकारको मिति २०७३।१।२७ गतेको निर्णयानुसार आँबुखैरेनी गाउँपालिकाको रूपमा गठन भई कार्यान्वयनमा आएको छ ।

गाउँपालिकाको केन्द्र आँबुखैरेनी बजार मिलनचोकमा रहेको छ । पृथ्वी राजमार्गले आँबुखैरेनी गाउँपालिकालाई विचवाट छिचलेको, र गोरखा राजमार्गले पूर्वपट्टीबाट काटेको छ । प्रदेश तथा केन्द्र राजधानी संग नजिक रहेको यस गाउँपालिका विकास र सम्वृद्धिको लागी प्रचुर संभावना रहेको एवं गाउँपालिका विकास र गाउँवासिको स्वर्णिम भविष्यको लागि विश्वस्त रहने प्रशस्त आधारहरु रहेको पाइन्छ ।

आँबुखैरेनी गाउँपालिकाको स्थापना संगसंगै विकासको क्रम पनि बढ्दो स्थितिमा छ । सडक, नालाको साथै आधुनिक भवनहरु पानि निमार्ण क्रममा छन् । आँबुखैरेनी कृषी उपजको केन्द्र बिन्दुको रुपमा विकशित हुदैँ गइरहेको छ र त्यसका साथसाथै सहरीकरण तिव्र रुपमा बढ्दै गइरहेको छ । त्यसै सन्दर्भमा सहरलाई व्यवस्थित गरी विकास क्रमलाई अगाडि बढाउन र सहरलाई सुन्दर र सफा राख्न अति आवश्यक भईसकेको छ ।

तसर्थ पर्यटकीयक्षेत्रको रुपमा यस क्षेत्रको समग्र विकासको लागि निजि क्षेत्रलाई आकर्षित गरि दुवै पक्षको अर्थिक बृदि गर्ने उदेश्यले यो कार्य क्षेत्रगत शर्त तयार गरिएको छ ।

आँबुखैरेनी गाउँपालिका क्षेत्रको पर्यटन क्षेत्र प्रबर्द्धन गर्न पालिकाको एकल प्रयासबाट सम्भव नभईरहेको अवस्थामा आर्थिक उन्नतीको अवसरहरुलाई मार्गप्रशस्त गर्नको लागि आँबुखैरेनी गाउँपालिको कार्य क्षेत्र भित्र पर्ने तल्लो मर्स्याङ्दी जलबिधुत आयोजनाको जलाशयमा मोटरबोट तथा पर्यापर्यटन कार्य संचालन तथा व्यवस्थापन गर्न यो क्षेत्रगत शर्त तयार गरिएको छ ।

२ ठेक्का संचालन तथा ब्यवस्थापनको लक्ष्य :

आँबुखैरेनी गाउँपालिको कार्य क्षेत्र भित्र पर्ने तल्लो मर्स्याङ्दी जलबिधुत आयोजनाको जलाशयमा मोटरबोट तथा पर्यापर्यटन कार्य संचालन तथा ब्यवस्थापन गर्ने उदेश्यले यस कार्यालयको ठेक्का सम्भौताको अधिनमा रही पर्यटकीय क्षेत्रगत कार्यहरु सम्पादन गर्ने गरी ठेक्का खरीद गर्ने लक्ष्य लिईएको छ ।

३ ठेक्का संचालन तथा ब्यवस्थापनको कार्यक्षेत्र :

आँबुखैरेनी गाउँपालिकाले गरेको सम्भाव्यता अध्ययनले तोकेबमोजिमको क्षेत्र भित्र पर्ने तल्लो मर्स्याङ्दी जलबिधुत आयोजनाको जलाशय क्षेत्र यस ठेक्का सम्भौताको कार्यक्षेत्र पर्दछ । जसलाई आयोजना समेत भनिने छ ।

४. शुल्क तथा राजश्व सम्बन्धमा

शुल्क तथा राजश्व आँबुखैरेनी गाउँपालिकाको आर्थिक ऐनमा उल्लेख भएबमोजिम हुनेछ । सम्भौता बमोजिमको राजश्व हरेक महिनाको अन्त्यमा एकमुष्ठ रकम गाउँपालिकाको राजश्व शाखामा बुझाउनु पर्ने छ । राजश्व रकम टिकटमानै उल्लेख गरि राजश्व शाखाले प्रमाणिकरण गरेको e-ticketing system प्रयोग गर्नु पर्ने छ ।

५ ठेक्का संचालक तथा व्यवस्थापकको मुल्याङ्कन र योग्यता मापदण्ड

जल पर्यटन कार्य एक बिषेस अनुभव बिना असम्भव प्राय छ । नेपाल सरकार पर्यटन विभागले समेत जल पर्यटनलाई साहसिक पर्यटन भित्र राखेको छ जसको लागि निम्न कार्य अनुभव आवश्यक मानिएको छ । तर नेपालमानै नयाँ कार्य भएकोले प्राप्त बोलपत्र मध्ये सबैभन्दा बढि नम्बर प्राप्त गर्ने बोलपत्र दातालाई बोलपत्र स्विकृत गरिने छ ।

मुल्यांकनको आधार

प्राविधिक प्रताव : ८० %

आर्थिक प्रताव: २० %

	संथाको योग्यता	अंकभार	कैफियत *
प्राविधिक प्रस्ताव			
१	कम्पनि दर्ताको प्रमाणपत्र भएमा	१५	छाँयाकपि
२	भ्याट दर्ताको प्रमाणपत्र भएमा	१५	छाँयाकपि
३	चालु आ. वा भन्दा अघिल्लो आधिक वर्ष को Tax Clearance certificate वा पुस मसान्त सम्मको म्याद थप पत्र भएमा	१५	
४	पर्यटन विभागबाट जारी अनुमति इपत्र	१०	लाइसेन्स को छाँयाकपि
५	जारि पूजी (कम्तिमा ५० लाख) भएमा	५	
६	बाषिक कारोबार बस्तिमा एक करोड र घाटामा नगएको भएमा (कम्तिमा पछिल्लो एक आर्थिक वर्षको Audit Report पेश गर्ने)	५	
७	जमेको पानि वा तालमा कार्यगरेको अनुभव भएमा	५	स्थान- गाँउ/नगरपालिका- व्यवसाय दर्ताको छाँयाकपि
८	जमेको पानि वा तालमा, बगेको पानि वा नदिमा कार्यगरेको अनुभव भएमा	५	स्थान- गाँउ/नगरपालिका- व्यवसाय दर्ताको छाँयाकपि
९	कम्तिमा २ वर्षको कामको अनुभव (पर्यटन विभाग वा मन्त्रालय बाट जारी अनुमति पत्र वा स्विकृती सहित) भएमा	५	
१०	सूचना तथा संचार प्रविधि मन्त्रालय बाट मोटरबोट संचारको लागि फ्रिक्वोन्सि तथा लाइसेन्स प्राप्त	५	लाइसेन्स को छाँयाकपि
११	मोटरबोट को Live Tracking System भएमा	५	Log in details
आर्थिक प्रस्ताव			
१२	प्रति टिकट बिक्रिको कम्तिमा न्युनतम शुल्क	१०	

	कबुल गरेमा		
१३	विक्रिको न्युनतम शुल्क भन्दा बढी प्रति % मा ०.१२ ले अंक थप हुनेछ	१५	सुत्र: १०+ क*०.१२ (क-थप प्रतिशत)
	जम्मा	१०० पुणाङ्क	

बुँदा नं-१ देखि ४ सम्मको योग्यतापत्र अनिवार्य पेश गर्नुपर्दछ ।

-सम्पूर्ण छाँयाकपि नोटरी पब्लिक द्वारा प्रमाणित गरिएको हुनु पर्ने ।

६. ठेक्का संचालन तथा व्यवस्थापनको प्रक्रिया

ठेक्का संचालन तथा व्यवस्थापनका सम्बन्धि सम्पूर्ण प्रक्रिया तथा वित्तीय क्रियाकलाप सार्वजनिक खरिद ऐन तथा नियमावली अनुसार हुनेछ ।

७. सम्झौता अवधी तथा नवीकरण:

- (१) यस ठेक्का सम्झौताको अवधी आयोजना निर्माणको कार्य सम्पन्न भई गाउँपालिकाले आयोजना संचालनको लागि कार्यादेश दिएको मितिबाट शुरु तथा लागु भइ १० (दश) वर्षसम्म कायम रहनेछ ।
- (२) दुवै पक्षको आपसी लिखित सहमतिका आधारमा सम्झौता नवीकरण गर्न सकिनेछ ।
- (३) अन्य शर्त सम्झौता बमोजिम हुनेछ ।

८. अनुमतिपत्र:

- (१) आयोजना क्षेत्रमा पर्यटन पूर्वाधार विकासको लागी आयोजनाको निर्माण कार्य गर्न को लागि कम्पनीले अनुमतिपत्रको लागि यस गाउँपालिकामा निवेदन दिनु पर्नेछ । प्राप्त निवेदन उपर छानवीन गरी थप विवरण वा जानकारी माग्न आवश्यक भएमा पेश गर्न लगाई पालिकाले अनुमतिपत्र जारी गर्नेछ ।

९. ठेक्का संचालकको जिम्मेवारी

- (१) आँबुखैरेनी गाउँपालिकासंग समन्वय गरि पर्यटकीय पूर्वाधार निर्माण गर्ने ।
- (२) कार्ययोजना बमोजिम गर्नुपर्ने निर्माणका कार्यहरु सम्झौता पत्रमा तोकिएको अवधीभित्र सम्पन्न गर्ने ।
- (३) आयोजना क्षेत्रको सार्वजनिक जग्गाको प्रयोग तथा मध्यमस्तराड्दी जलबिधुत परियोजना अर्न्तगत रहेको जलाधर क्षेत्रमा मोटरवोट सञ्चालन गर्दा पर्यावरणीय, प्राकृतिक, सांस्कृतिक

तथा सामाजिक वातावरणमा असर नपुग्ने गरी पूर्वाधार निर्माण तथा पर्यटकीय गतिविधि सञ्चालन गर्न ।

- (५) सडक मापदण्ड तथा अन्य मापदण्डहरुको पालना गरी पर्यटकीय पूर्वाधार निर्माण गर्ने ।
- (६) सामाजिक र सांस्कृतिक वातावरणमा हानी नपुग्ने गरी पर्यटकीय गतिविधि सञ्चालन गर्ने ।
- (७) पूर्वाधार निर्माणको सिलसिलामा तथा अन्य गतिविधिहरु सञ्चालन गर्दा गाउँपालिकासंग आवश्यक समन्वय गर्ने ।
- (८) गाउँपालिकाले दिएका निर्देशन तथा सुझावहरु पालना गर्ने तथा कार्यान्वयन गराउने ।
- (९) कानून बमोजिम गाउँपालिकाले लगाउने कर राजश्व समयमै गाउँपालिकालाई बुझाउने ।
- (१०) कानूनी प्रक्रिया भित्र रहेर तथा कानूनी प्रक्रिया पुरा गरेर मात्र प्राकृतिक श्रोतको उपयोग गर्ने ।
- (११) निर्माण गरिएका पूर्वाधार विकासका कार्यहरुबाट पर्यटकीय गतिविधिमा आवश्यक सहयोग पुगेको हुनुपर्ने ।
- (१२) आवश्यक अनुमति लिनु पर्नेमा अनुमति लिएर मात्र कार्य संचालन गर्ने ।
- (१३) Four stock engine भएको मोटरबोट मात्र प्रयोग गर्नु पर्ने छ ।
- (१४) मोटरबोट को Log Book हुनु पर्ने तथा Live GPS tracking द्वारा कुनै पनि जलयान tracking गर्न सक्ने व्यवस्था गर्नु पर्ने । गाउँपालिकाले आवश्यक ठानेमा गाउँपालिकाको कार्यालयबाट समेत हेर्ने व्यवस्था गर्नु पर्ने ।
- (१५) प्रतेक बोटमा Fast Communication को लागि सूचना मन्त्रालयले उपलब्ध गराउको फ्रिक्वोन्सिमा चल्ने IP PROOF तथा पानिमा तैरने रेडियो हुनु पर्ने छ । साथै नजिकको सुरक्षा निकाए संग समेत संचार स्थापित गर्नु पर्ने छ ।
- (१६) अनिवार्य रुपमा सिट संख्या बराबर Life Jacket हुनु पर्ने छ । प्रतेक वर्ष नयाँ Life Jacket परिवर्तन गर्नु पर्ने छ ।
- (१७) अनिवार्य रुपमा प्रतेक मोटरबोटमा एक एक वटा थ्रो ब्याग, Life Bay हुनु पर्ने छ ।
- (१७) अनिवार्य रुपमा १ वटा अलगै उदारको सामाग्री तथा Life Guard सहितको Rescue Boat हुनु पर्ने ।
- (१८) जलाशयमा मोटरबोट तथा पर्यापर्यटन कार्य गर्नको लागि आवश्यक वातावरण तयार गर्नुपर्नेछ ।
- (१९) जलाशयमा मोटरबोट लगायत अन्य पर्यापर्यटन सम्बन्धि कार्य संचालन गर्न पाईने छ र त्यसको लागि गाउँपालिकाबाट अनुमति लिएर चाहिने पुर्वाधार निर्माण ठेक्का व्यवसाईले नै गर्नुपर्ने छ ।
- (२०) जलाशयमा क्षेत्र वरीपरी कुनैपनि जग्गा रेस्टुरेन्ट संचालन गर्नको लागि आवश्यक पर्ने जग्गा भाडामा लिई पुर्वाधार निर्माण गर्ने कार्य ठेक्का व्यवसायीले नै गर्नुपर्ने छ ।

- (२१) पर्यटक लाई आकर्षित गर्न अन्य आवश्यक पूर्वाधार जस्तै प्राकृतिक बगैचा निर्माण ठेक्का व्यवसायीले नै गर्नुपर्ने छ, यसको लागि गाउँपालिकाले आवश्यक जग्गा तथा बोटबिरुवा उपलब्ध गराउने छ ।
- (२२) **Sea Beach** भन्ने बित्तिकै स्ट्रीट फुड तथा **Beach Umbrella** ले सुसजित हुनेमा प्रख्यात स्थानिय परिकार तथा उत्पादन को लागि ठेला व्यवसायसमेत गर्ने गराउने साथै आफ्नो फोहोर आफै व्यवस्थापन गर्ने गरी स्ट्रीट फुड संचालन र व्यवस्थापन ठेक्का व्यवसायीले नै गर्नुपर्ने छ ।
- (२३) पर्यटकको मनोरन्जनलाई थप उत्साहित गर्न नया नया पर्यापर्यटन कार्य व्यवसायीले नै गर्नुपर्ने छ ।
- (२४) अनिवार्य रुपमा प्रति ब्यक्ति रु दशलाख बराबरको बिमा गराउनु पर्ने छ ।
- (२५) प्रचलित कानून विपरित ठहरिने कुनै पनि कार्य गर्न/गराउन पाइने छैन ।

१०. आँबुखैरेनी गाउँपालिकाको जिम्मेवारी

- क) उल्लेखित मोटरबोट तथा पर्यापर्यटन कार्य संचालन तथा व्यवस्थापनगनको लागि आवश्यक अनुमति दिने ।
- ख) जलाशयमा मोटरबोट तथा पर्यापर्यटन कार्य गर्नको लागि आवश्यक वातावरण तयार गरिदिने ।
- ग) जलाशय लगायत अन्य पानि तथा कार्यक्षेत्र भित्र पर्यापर्यटन सम्बन्धि कार्य संचालन लागि आवश्यक सहजिकरण गरिदिने छ, वा व्यवसाय संचालनबाट प्राप्त हुने राजश्वमा मिलान गर्ने गरि ठेक्का संचालकलाई नै पुर्वाधार निर्माण गर्न लगाउने र उक्त लागतलाई अग्रिम राजश्वको रुपमा मान्यता दिने ।
- घ) उल्लेखित मोटरबोट तथा पर्यापर्यटन कार्यगर्न आवश्यक आयोजना निर्माण तथा संचालन गर्दा वातावरण संरक्षण ऐन, २०५३ तथा नियमावली, २०५५ ले तोकेका व्यवस्था तथा प्रक्रियाको पुरा गरिदिने ।
- ङ) कार्यक्षेत्र भित्र मोटरबोट तथा पर्यापर्यटन कार्य संचालन तथा व्यवस्थापनको लागि जलबिधुत आयोजना, सडक, वा छिमेकि स्थानिय निकाय बाट लिनुपर्ने सहमति, सिफारिस प्राप्त गरि कार्य संचालनको लागि आवश्यक वातावरण तयार गरिदिने छ ।
- च) चुस्त दुरुस्त व्यवसाय संचालको लागि सुरक्षा प्रदान गर्ने । कुनै विवाद वा समस्या पर्न आएमा समाधानको लागि भुमिका निर्वाह गर्ने ।

छ) मोटरबोट Lunch Ramp, Parking , Pasanger Waititng घर, Toilet, मर्मत स्थान, सुरक्षा कर्मको बासस्थान, Control Room, पार्किङ्ग स्थालको लागि आवश्यक जग्गा गाउँपालिकाले उपलब्ध गराउने ।

ज) बिजुली र पानीको को लागि आवश्यक सिफारिस गरिदिने ।

झ) आवश्यकतानुसार अन्य निकायहरूसंग समन्वय गरी कम्पनीलाई सहयोग पुर्याउने ।

११. सम्झौताका शर्तहरू

१) तोकिएका दररेटहरू घटाउने बढाउने, राजश्व परिमार्जन वा सरलीकरण गर्ने सम्पूर्ण अधिकार आँबूखैरेनी गाउँपालिकामा रहने छ ।

२) सम्झौता बमोजिम जलयात्रा तथा पर्यापर्यटन कार्य सञ्चालन गर्न ठेक्का बन्दोवस्त गर्ने संचालकलाई कुनै किसिमबाट बाधा व्यवधान हुने पर्ने गरी आँबूखैरेनी गाउँपालिकाबाट निर्देशन वा हस्तक्षेप गरिनेछैन । तर, सम्झौता अनुरूप कार्य नगरेको अवस्थामा दिएको निर्देशनलाई बाधा ब्यावधान गरेको मानिनेछैन । संचालकको कार्यमा बाधा नपर्ने गरी जुनसुकै समयमा निरिक्षण गर्न सकिनेछ । निरिक्षण आवश्यक सहयोग पुर्याउनु संचालकको कर्तव्य हुनेछ ।

३) कुनै विवाद वा समस्या पर्ने आएमा असर परेको पक्षले अर्को पक्षलाई लिखित सूचना दिई समाधानका लागि पहल गर्नुपर्नेछ ।

४) अन्य कुराहरु आँबूखैरेनी गाउँपालिको समन्वय तथा निर्णय एवं सार्वजनिक खरिद ऐन २०६३ नियमावली २०६४ र प्रचलित कानून बमोजिम हुनेछ ।

५) बोलपत्रदाताले बुझेका सम्पूर्ण सम्पत्तिहरु जस्तो अवस्थामा बुझेको हो सम्झौता समाप्त पश्चात सोही अवस्थामा दोस्रो पक्षलाई उक्त सम्पत्तिहरु बुझाउनु पर्नेछ ।

६) कार्यसंचालन सम्बन्धमा दुई पक्ष बिच कुनै मतभेद सिर्जना भएमा आपसी वार्ता तथा सहमती बाट समाधान गरिने छ । प्रथम पक्षको निर्णय अन्तिम हुनेछ ।

७) दुवै पक्षको लिखित सहमति बिना यस सम्झौताका शर्तहरुमा कुनै पनि पक्षले कुनै किसिमको परिवर्तन वा संसोधन गर्न पाउने छैन ।

८) सम्झौता अविधि सकिएपछि पनि सोहि फर्मले काम गर्न चाहेमा गाउँपालिकाले निर्णय गरि ठेक्का अवधि थप गर्न सक्नेछ । अथवा सोहि समयको मुल्याडन रकम ठेक्का ब्यवसाहिलाई तिरि पुनः ठेक्का वा रयम गाउँपालिकाले सञ्चालन गर्न सक्ने छ ।

१३. दरभाउपत्रदाताले आँबुखैरेनी गाउँपालिकालाई बुझाउन कबोल गरेको आर्थिक कबोल अंक (मूल्य अभिवृद्धिकर बाहेक)

अंकमा -% (विक्रि मूल्यमा).

अक्षरमा रु.....

दरभाउपत्रदाताले भरको अंक र अक्षरमा फरक परेमा अक्षरमा लेखिएकोलाई मान्यता दिईनेछ ।

१४) दरभाउपत्रदाताले राखेको धरौटी रकम:

अंकमा -

अक्षरमा रु.....

माथि उल्लेखित सम्पूर्ण र्सत नियम तथा प्रावधानहरु र गते प्रकाशित सूचना समेत पढी बुझि सोहि परिधिभित्र रही मोटरबोट तथा पर्यापर्यटन कार्य संचालन तथा व्यवस्थापनको ठेक्का सम्बन्धि कार्यगर्ने मञ्जुर गरी यो दरभाउपत्र फारम भरी पेश गरेको छु ।

दरभाउपत्रदाता फर्म र कम्पनीको नाम -

फर्म र कम्पनीको ठेगाना -

संचालकको नाम -

संचालकको स्थायी ठेगाना -

सम्पर्क ठेगाना र फोन नं -

ना.प्र.न -

पिता /पतिको नाम -

सहिच्छाप -

अनुसूची-२
आँबुखैरेनी गाउँपालिका,
गाउँ कार्यपालिकाको कार्यालय
आँबुखैरेनी तनहुँ, गण्डकी प्रदेश

आँबुखैरेनी गाउँपालिका, गाउँ कार्यपालिकाको कार्यालय, तनहुँ बिच आँबुखैरेनी गाउँपालिका वडा नं २.१ स्थित तल्लो मस्र्याङ्दी जलबिधुत आयोजनाको जलाशयमा मोटरबोट तथा पर्यापर्यटन कार्य संचालन तथा व्यवस्थापनगन कार्यको लागि ठेक्का नं मिति गते प्रकाशित सूचना बमोजिम पेश हुन आएका दरभाउपत्रहरु मध्ये अधिकतम मुल्याङ्कित सारभुतरुपमा प्रभावग्राहि देखिएकोले स्वीकृत भई सोही सूचना बमोजिमको आर्थिक प्रस्तावमा बिक्रिको कम्तिमा)..... कबोल गरेकोले दरभाउपत्र बमोजिम (..... बैंकको रुबैंक जमानत प्राप्त भैसकेकोले तपसिल बमोजिमको सम्झौता गरिएको (छ ।

तल्लो मस्र्याङ्दी जलबिधुत आयोजनाको जलाशयमा मोटरबोट तथा पर्यापर्यटन कार्य संचालन तथा व्यवस्थापनका सम्बन्धी सम्झौता पत्र

यस सम्झौता पत्रमा न आँबुखैरेनी गाउँपालिका,, गाउँकार्यपालिकाको कार्यालय, तनहुँ(यसपछि) र (प्रथमपक्ष भनिएको)..... बिच (यसपछि दोस्रोपक्ष भनिएको) आँबुखैरेनी गाउँपालिका वडा नं १/२ स्थित तल्लो मस्र्याङ्दी जलबिधुत आयोजनाको जलाशयमा मोटरबोट तथा पर्यापर्यटन कार्य संचालन तथा व्यवस्थापनका लागि दरभाउपत्र स्वीकृत भई सम्झौता गर्न उपस्थित भएकोले तपशीलमा उल्लेखित सम्झौताको शर्तनामाहरुको अधिनमा तोकिएको कार्य गर्ने र गराउने गरी आपसी सहमती र मञ्जुरीमा आँबुखैरेनी गाउँपालिका, गाउँ कार्यपालिकाको कार्यालय, आँबुखैरेनीमा बसि लेखि लेखाइ एक प्रति बुझि लियो ।

सम्झौताका शर्तहरु

दोस्रोपक्षले तल्लो मस्र्याङ्दी जलबिधुत आयोजनाको जलाशयमा मोटरबोट तथा पर्यापर्यटन कार्य संचालन तथा व्यवस्थापन गर्न तपसिल बमोजिमको सम्झौताको शर्त रहनेछ ।

१. ठेक्का संचालन तथा व्यवस्थापनको कार्यक्षेत्र

आँबुखैरेनी गाउँपालिकाले गरेको सम्भाव्यता अध्ययनको **Figure 1** अनुसारको क्षेत्र भित्र पर्ने तल्लो मस्र्याङ्दी जलविद्यु आयोजनाको जलाशय तथा पृथ्वी राजमार्ग देखि उत्तर पुर्व रहेको पानिको भाग र यसको ३०० मिटर दायाँ बायाँको किनाराको क्षेत्र समेत यस ठेक्का सम्झौताको कार्यक्षेत्र पर्दछ । जसलाई आयोजना समेत भनिने छ ।



Figure 1: Study Area

२. शुल्क तथा राजश्व सम्बन्धमा

टिकट दस्तुर शुल्क, न्यूनतम दस्तुर (पर्यटन बापत मनोरंजन कर) तथा राजश्व आँबुखैरेनी गाउँपालिकाको आर्थिक ऐनमा उल्लेख भएबमोजिम तपशिलको ढाँचामा हुनेछ । राजश्व रकम टिकटमानै उल्लेख गरि आन्तरिक राजश्व ले प्रमाणिकरण गरेको प्रयोग गर्नु पर्ने छ ।

क. मोटरबोट क्रिडाको बिक्रि मूल्य निम्न बमोजिम हुनेछ । समय अनुसार नयाँ नया जलक्रिडाको टिकट मूल्य तथा राजश्व रकम आपसि समझदारि बाट तय गरिने छ ।

शिर्षक	प्रतिशत	स्पीड मोटरबोट सवारी ५ मिनेट+	स्पीड मोटरबोट सवारी १० मिनेट +	स्पीड मोटरबोट सवारी २० मिनेट +
आधार मूल्य				
इन्धन सुनिश्चित मूल्य				
जम्मा रकम				
गाउँपालिका राजस्व				
जम्मा करयोग्य रकम				
भ्याट रकम	१३%			
जम्मा टिकट मूल्य				

ख. तोकिएको दररेट संशोधन गर्ने अधिकार आँबुखैरेनी गाउँपालिकालाई हुनेछ । तर दररेटको परिमार्जनबाट ठेक्कामा पर्नजाने अनुकूल , प्रतिकूल प्रभावलाई मुल्याङ्कन गरी सहमतीमा गाउँपालिका राजश्वमा मिलान गर्न सकिनेछ ।

३. सम्झौता अवधी तथा नवीकरण:

यस ठेक्का सम्झौताको अवधी आयोजना निर्माणको कार्य सम्पन्न भई गाउँपालिकाले आयोजना संचालनको लागि कार्यादेश दिएको मितिबाट शुरु तथा लागु भइ १० (दश) वर्षसम्म कायम रहनेछ ।

४. अनुमतिपत्र:

- (१) आयोजना क्षेत्रमा पर्यटन पूर्वाधार विकासको लागी आयोजनाको संचालनको कार्य गर्न को लागि कम्पनीले अनुमतिपत्रको लागि गाउँपालिकामा निवेदन दिइ अनुमतिपत्र प्राप्त गर्न सक्नेछ साथै प्रथम पक्षले दोस्रो पक्षलाई कायार्थ अनुमतिपत्र जारी गर्नेछ ।

५. दोस्रो पक्षको जिम्मेवारी

- (१) आँबुखैरेनी गाउँपालिकासंग समन्वय गरी आवश्यक पर्यटकीय पूर्वाधार निर्माण गर्ने ।
- (२) कार्ययोजना वमोजिम गर्नुपर्ने निर्माणका कार्यहरु सम्झौता पत्रमा तोकिएको अवधीभित्र सम्पन्न गर्ने ।
- (३) आयोजना क्षेत्रको सार्वजनिक जग्गाको प्रयोग तथा मध्यमस्र्याड्दी जलबिधुत परियोजना अन्तर्गत रहेको जलाधर क्षेत्रमा मोटरवोट सञ्चालन गर्दा पर्यावरणीय, प्राकृतिक, सांस्कृतिक तथा सामाजिक वातावरणमा असर नपुग्ने गरी पूर्वाधार निर्माण तथा पर्यटकीय गतिविधि सञ्चालन गर्ने ।
- (४) सडक मापदण्ड तथा अन्य मापदण्डहरुको पालना गरी पर्यटकीय पूर्वाधार निर्माण गर्ने ।
- (५) सामाजिक र सांस्कृतिक वातावरणमा हानी नपुग्ने गरी पर्यटकीय गतिविधि सञ्चालन गर्ने ।
- (६) पूर्वाधार निर्माणको सिलसिलामा तथा अन्य गतिविधिहरु सञ्चालन गर्दा गाउँपालिकासंग आवश्यक समन्वय गर्ने ।
- (७) गाउँपालिकाले दिएका निर्देशन तथा सुझावहरु पालना गर्ने तथा कार्यान्वयन गराउने ।
- (८) कानून वमोजिम गाउँपालिकाले लगाउने कर राजश्व समयमै(साप्ताहिक) गाउँपालिकालाई बुझाउने ।
- (९) कानूनी प्रक्रिया भित्र रहेर तथा कानूनी प्रक्रिया पुरा गरेर मात्र प्राकृतिक श्रोतको उपयोग गर्ने ।
- (१०) निर्माण गरिएका पूर्वाधार विकासका कार्यहरुबाट पर्यटकीय गतिविधिमा आवश्यक सहयोग पुगेको हुनुपर्ने ।
- (११) आवश्यक अनुमति लिनु पर्नेमा अनुमति लिएर मात्र कार्य संचालन गर्ने ।
- (१२) Four Stock Engine भएको मोटरबोट मात्र प्रयोग गर्नु पर्ने छ ।
- (१३) मोटरबोटको LOG Book हुनु पर्ने तथा Live GpS Tracking द्वारा कुनै पनि जलयान Tracking गर्न सक्ने ब्यबस्था गर्नु पर्ने । गाउँपालिकाले आवश्यक ठानेमा गाउँपालिकाको कार्यालयबाट समेत हेर्ने ब्यबस्था गर्नुपर्ने ।
- (१४) प्रतेक बोटमा Fast Communication को लागि सूचना मन्त्रालयले उपलब्ध गराउको फ्रिक्वोन्सिमा चल्ने IP PROOF तथा पानिमा तैरने रेडियो हुनु पर्ने छ । साथै नजिकको सुरक्षा निकाए संग समेत संचार स्थापित गर्नु पर्ने छ ।

- (१५) अनिवार्य रुपमा सिट संख्या बराबर Life Jacket हुनुपर्ने छ । प्रतेक बर्ष नयाँ Life Jacket परिवर्तन गर्नुपर्ने छ ।
- (१६) अनिवार्य रुपमा प्रतेक मोटरबोटमा एक एक वटा थ्रो ब्याग, Rescue Boat हुनु पर्ने छ ।
- (१७) अनिवार्य रुपमा १ वटा अलगै उदारको सामाग्री तथा Life Guard सहितको Rescue Boat हुनुपर्ने छ ।
- (१८) जलाशयमा मोटरबोट तथा पर्यापर्यटन कार्य गर्नको लागि आवश्यक वातावरण तयार गर्नुपर्नेछ ।
- (१९) जलाशयमा मोटरबोट प्यारासेलिङ्ग, जेटस्की, ATV, UTV तथा अन्य पानि तथा पर्यापर्यटन सम्बन्धी कार्य संचालन गर्न पाइने छ र त्यसको लागि चाहिने पुर्वाधार निर्माण ठेक्का व्यवसाईले नै गर्नुपर्ने छ ।
- (२०) जलाशयमा क्षेत्र वरीपरी कुनैपनि जग्गा रेस्टुरेन्ट संचालन गर्नको लागि आवश्यक पर्ने जग्गा भाडामा लिई पुर्वाधार निर्माण गर्ने कार्य ठेक्का व्यवसायीले नै गर्नुपर्ने छ ।
- (२१) पर्यटकलाई आकर्षित गर्न अन्य आवश्यक पूर्वाधार जस्तै प्राकृतिक बगैचा निर्माण ठेक्का व्यवसायीले नै गर्नुपर्ने छ यसको लागि गाँउपालिकाले आवश्यक जग्गा तथा बोटबिरुवा उपलब्ध गराउने छ ।
- (२२) Sea Beach भन्ने बित्तिकै स्ट्रीट फुड तथा Beach Umbrella ले सुसजित हुनेमा प्रख्यात स्थानिय परिकार तथा उत्पादन को लागि ठेला व्यवसायसमेत गर्ने गराउने साथै आफ्नो फोहोर आफै व्यवस्थापन गर्ने गरी स्ट्रीट फुड संचालन र व्यवस्थापन ठेक्का व्यवसायीले नै गर्नुपर्ने छ । यसको लागि आवश्यक जग्गा प्रथम पक्षले उपलब्ध गराउने छ ।
- (२३) पर्यटकको मनोरन्जनलाई थप उत्साहित पर्न नयाँ नयाँ पर्यापर्यटन कार्य व्यवसायीले नै गर्नुपर्नेछ ।
- (२४) अनिवार्य रुपमा प्रति ब्यक्ति रु दशलाख बराबरको बिमा गराउनु पर्नेछ ।
- (२५) मोटरबोटमा भवितव्य हुने क्षेतीको जिम्मा लिनुपर्नेछ । (मानविय ,मेसिन)
- (२६) प्रचलित कानून विपरित ठहरिने कुनै पनि कार्य गर्न गराउन पाइने छैन ।

११ . प्रथम पक्षको जिम्मेवारी

- (१) उल्लेखित मोटरबोट तथा पर्यापर्यटन कार्य संचालन तथा ब्यवस्थापन गर्नको लागि आवश्यक अनुमति दिने छ ।
- (२) जलाशयमा मोटरबोट तथा पर्यापर्यटन कार्य गर्नको लागि आवश्यक वातावरण तयार गरिदिने छ ।

- (३) जलाशयमा मोटरबोट प्यारासेलिङ्ग, जेटस्की, ATV, UTV तथा अन्य पानि तथा कार्यक्षेत्र भित्र पर्यापर्यटन सम्बन्धि कार्य संचालन लागि चाहिने पुर्वाधार निर्माण गरिदिने छ वा व्यवसाय संचालनबाट प्राप्त हुने राजश्वमा मिलान गर्ने गरि ठेक्का संचालकलाई नै पुर्वाधार निर्माण गर्न लगाउने र उक्त लागतलाई अग्रिम राजश्वको रुपमा मान्यता दिन सकिनेछ ।
 - (४) उल्लेखित मोटरबोट तथा पर्यापर्यटन कार्यगर्न आवश्यक आयोजना निर्माण तथा संचालन गर्दा वातावरण संरक्षण ऐन, २०५३ तथा नियमावली, २०५५ ले तोकेका व्यवस्था तथा प्रक्रियाको पुरा गरिदिने छ ।
 - (५) कार्यक्षेत्र भित्र मोटरबोट तथा पर्यापर्यटन कार्य संचालन तथा ब्यवस्थापन गर्नको लागि जलबिधुत आयोजना, सडक, वा छिमेकी स्थानिय निकाय बाट लिनुपर्ने सहमती, सिफारिस प्राप्त गरि कार्य संचालनको लागि आवश्यक वातावरण तयार गरिदिनेछ ।
 - (६) चुस्त दुरुस्त व्यवसाय संचालको लागि सुरक्षा प्रदान गर्ने । कुनै विवाद वा समस्या पर्न आएमा समाधानको लागि भुमीका निर्वाह गर्ने ।
 - (७) मोटरबोट Lunch Ramp, Parking , Passenger Waiting घर, Toilet, मर्मत स्थान, सुरक्षाकर्मीको बासस्थान, Control Room, पार्किङ्ग स्थालको लागि आवश्यक जग्गा गाउँपालिकाले निम्न स्थानमा उपलब्ध गराउने ।
 - (८) Lunch Ramp मोटरबोट पार्किङ्ग तथा यात्रु चड्न ओर्लनको लागि पोर्ट A – 27°55'31.7N 84°29'23.4E मा तथा पोर्ट B – 27°55'50.8N 84°28'49.6E तथा पोर्ट C – 27°56'04.0N 84°28'35.5E मा Lunch Ramp तयार गर्नु पर्ने छ । यसको लागि कम्तिमा ५ वटा मोटरबोट रहने गरि ८० मिटर नदिकिनार सहित ५० मिटर चौडा जग्गा प्रथम पक्षले दोस्रो पक्षलाई उपलब्ध गराउने छ ।
 - (९) पार्किङ्ग स्थालको – पोर्ट संगै कम्तिमा २० वटा ठूला बस तथा २० साना कार , ५० मोटरसाइकल रहने गरि प्रथम पक्षले दोस्रो पक्षलाई स्थान उपलब्ध गराउने छ ।
 - (१०) Passenger Waititng घर – पोर्ट संगै टिकट काउन्टर रहने स्थानमा कम्तिमा १०० जना यात्रु बिश्राम कक्षको लागि प्रथम पक्षले दोस्रो पक्षलाई स्थान उपलब्ध गराउने छ ।
- Motor Boat Station को लागि प्रथम पक्षले दोस्रो पक्षलाई कित्ता नउपलब्ध गराइनेछ ।

मर्मत स्थान – दोश्रो पक्षले ढुङ्गा संचालनको क्रममा ढुङ्गा बिग्रिएको खण्डमा सो को मर्मत संभार तालमा असर गर्ने गरी गर्न पाईने छैन । मर्मत संभारको लागि प्रथम पक्षले कित्ता नं..... मा पृथ्वी राजमार्ग संग जोडिएको २ रोपनी जग्गा उपलब्ध गराउने छ साथै उक्त स्थानमा दोश्रो पक्षले ढुङ्गा मर्मत संभार घर निर्माण गरी ब्यवस्थापन गर्नु पर्नेछ ।

(११) सुरक्षा कर्मिको बासस्थान–

Control Room, Staff Parking

१. बिजुली र पानीको को लागि आवश्यक सिफारिस गरिदिने ।
२. आवश्यकतानुसार अन्य निकायहरूसंग समन्वय गरी कम्पनीलाई सहयोग पुर्याउने ।
३. गाउँपालिका भित्रको पर्यापर्यटन कार्यको विज्ञापन तथा प्रचार प्रसारको लागी प्रथम पक्षले विशेष अनुदान सहित सहयोग गर्ने गराउने छ ।

१२. अन्य सम्झौताका शर्तहरू

१. सम्झौता बमोजिम जलयात्रा तथा पर्यापर्यटन कार्य सञ्चालन गर्न ठेक्का बन्दोवस्त गर्ने संचालकलाई कुनै किसिमबाट बाधा हुने पर्ने गरी आँबुखैरेनी गाँउपालिकाबाट निर्देशन वा हस्तक्षेप गरिनेछैन । तर, सम्झौता अनुरूप कार्य नगरेको अवस्थामा दिएको निर्देशनलाई बाधा ब्यावधान गरेको मानिनेछैन । संचालकको कार्यमा बाधा नपर्ने गरी जुनसुकै समयमा निरिक्षण गर्न सकिनेछ । निरिक्षण आवश्यक सहयोग पुर्याउनु संचालकको कर्तव्य हुनेछ ।
२. कुनै विवाद वा समस्या पर्न आएमा असर परेको पक्षले अर्को पक्षलाई लिखित सूचना दिई समाधानका लागि पहल गर्नुपर्नेछ ।
३. अन्य कुराहरु आँबुखैरेनी गाँउपालिकाको समन्वय तथा निर्णय एवं सार्वजनिक खरिद ऐन २०६३ नियमावली २०६४ र प्रचलित कानून बमोजिम हुनेछ ।
४. दरभाउपत्रदाताले बुझेका सम्पूर्ण सम्पत्तिहरु जस्तो अवस्थामा बुझेको हो सम्झौता समाप्त पश्चात सोही अवस्थामा दोस्रो पक्षलाई उक्त सम्पत्तिहरु बुझाउनु पर्नेछ ।
५. सम्झौता अविधि सकिएपछि पनि सोहि फर्मले काम गर्न चाहेमा गाँउपालिकाले निर्णय गरि नियमानुसार ठेक्का अवधि थप गर्न सक्नेछ । अथवा सोहि समयको लगानी मुल्याङ्कन रकम दोस्रो पक्षलाई तिर्ने पुनः ठेक्का वा स्वयं गाँउपालिकाले सञ्चालन गर्न सक्ने छ ।
६. ठेक्का अवधिको शुरु कार्यदिश दिएको मितिले हुनेछ ।
७. कार्यसंचालन सम्बन्धमा दुई पक्ष बिच कुनै मतभेद सिर्जना भएमा आपसी वार्ता तथा सहमती बाट समाधान गरिने छ । प्रथम पक्षको निर्णय अन्तिम हुनेछ ।

८. दुवै पक्षको लिखित सहमति बिना यस सम्झौताका सर्तहरूमा कुनै पनि पक्षले कुनै किसिमको परिवर्तन वा संसोधन गर्न पाउने छैन ।

१३. आँबुखैरेनी गाउँपालिका, गाउँ कार्यपालिकाको कार्यलय तनहुँमा दुवै पक्षको राजिखुसीमा तलको मिति मा हस्ताक्षर गरी एक एक लियौं दियौं ।

पथम पक्षको तर्फ बाट

दोस्रो पक्षको तर्फ बाट

हस्ताक्षर.....

हस्ताक्षर.....

नाम:

नाम:

पद: प्रमुख प्रशासकीय अधिकृत

कम्पनिको नाम:

मिति:..... गते

मिति:गते

रोहवर :

- १। श्रीअध्यक्ष आँबुखैरेनी गाउँपालिका, तनहु ।
- २। श्रीउपाध्यक्ष, आँबुखैरेनी गाउँपालिका तनहुँ
- ३। श्री वडा अध्यक्ष वडा नं १, आँबुखैरेनी गापा. ।
- ४। श्री वडा अध्यक्ष , २ वडा नं , आँबुखैरेनी गापा.

समाप्त

आज्ञाले
विष्णुप्रसाद शर्मा
प्रमुख प्रशासकीय अधिकृत